

الصفہ اکیڈمی

سلیبس برائے میقات وسطی

گرامر: پہلا ماہانہ ٹیسٹ

مضمون: اردو گرامر

جماعت: چہارم

سوال نمبر 1: مضمون (بڑے کام کی چیز کمپیوٹر)

کمپیوٹر لاطینی زبان کا لفظ ہے۔ جس کا مطلب بہت تیزی سے کام کرنے والی مشین ہے۔ یہ ایک الیکٹرانک مشین ہے۔ اور حسابی مسائل حل کرنے والی تیز ترین مشین ہے۔ آج سائنس نے بہت ترقی کر لی ہے۔ اب ہم کمپیوٹر کے ذریعے گھر بیٹھے بہت سارے کام کر سکتے ہیں۔ ای میل، فیس بک اور سوشل میڈیا کی سہولت سے فائدہ اٹھاتے ہوئے دنیا کے کسی بھی حصے میں رہنے والے لوگوں سے رابطہ کر سکتے ہیں، ان تک اپنے پیغامات بھیج سکتے ہیں، اپنے کاغذات، تصاویر اور داخلہ فارم بھیج سکتے ہیں، حتیٰ کہ کمپیوٹر کے ذریعے آن لائن دینی و دنیاوی تعلیم حاصل کر کے امتحان بھی دے سکتے ہیں۔

کمپیوٹر کے ذریعے اردو ٹائپنگ بھی کی جاسکتی ہے۔ دنیا بھر میں اردو کے بڑھتے ہوئے استعمال کے پیشے نظر ان پیج، سرخاب اور صدف جیسے سافٹ ویئر متعارف کروائے گئے ہیں۔ اردو زبان کے تمام اخبارات، کتب اور رسالے انٹرنیٹ پر یونی کوڈ سسٹم کے تحت تیار کیے جاتے ہیں۔ صرف یہی نہیں بلکہ ہم اردو میں لکھے ہوئے مواد کو ای میل، وٹس ایپ اور فیس بک وغیرہ کے ذریعے دوسروں کو ارسال بھی کر سکتے ہیں۔ کمپیوٹر واقعی میں بڑے کام کی چیز ہے۔ اور مستقبل میں مزید کمپیوٹر ترقی کرے گا۔ اور ہمارے لیے ملکی ترقی میں مددگار ثابت ہو گا۔

سوال نمبر 2: سابقہ لاحقہ کی تعریف:

(ٹیچر کتاب میں سے بچوں کو کاپی میں لکھوائیں) (صفحہ نمبر 14)